

# 'ప్రజాపాలన' పకడ్బందీగా చేపట్టాలి



రేజింతులో దరఖాస్తులను పరిశీలిస్తున్న సంగారెడ్డి అదనపు కలెక్టర్ చంద్రశేఖర్

న్యాయలో, డిసెంబర్ 28 : ప్రభుత్వం ప్రతిష్ఠాత్మకంగా చేపట్టిన ప్రజాపాలనను పకడ్బందీగా నిర్వహించాలని సంగారెడ్డి అదనపు కలెక్టర్ చంద్రశేఖర్ అధికారులు, సిబ్బందిని ఆదేశించారు. గురువారం మండలంలోని రేజింతులో గ్రామంలో ఏర్పాటు చేసిన ప్రజా పాలన గ్రామ సభను సందర్శించారు. ఈ సందర్భంగా ప్రభుత్వం అమలు చేస్తున్న అభివృద్ధి పనులను ఆరు గ్యారంటీల దరఖాస్తుల స్వీకరణను పరిశీలించారు. ఈ సందర్భంగా ఆయన మాట్లాడుతూ ప్రభుత్వం ప్రకటించిన ఆరు గ్యారంటీల్లో ఐదు పథకాలైన మహాకృషి, రైతుభరోసా, గృహజ్యోతి, చేయూత, ఇందిరమ్మ ఇండక్సీ అర్హతల వారి నుంచి దరఖాస్తులు స్వీకరించాలన్నారు. ప్రజలకు ఇబ్బందులు కలుగుకుండా పంచాయతీల వద్ద తాగునీరు, టెంట్లు, వైద్య క్యాంపు, క్యూలైన్లు ఏర్పాటు చేయాలని ఆదేశించారు. ప్రజల నుంచి స్వీకరించిన దరఖాస్తులను రికార్డులో వివరాలను నమోదు చేయాలన్నారు. గ్యారంటీల

దరఖాస్తులే కాకుండా ధరణి, రేషన్ కార్డుతో ఇతర దరఖాస్తులను ప్రత్యేక కౌంటర్ను ఏర్పాటు చేసి స్వీకరించాలని అధికారులను ఆదేశించారు. కార్యక్రమంలో జూపీరాబాద్ ఆర్డీవో వెంకారెడ్డి, డివిజన్ పంచాయతీ అధికారి రామచంద్రాపు, తహసీల్దార్ భానుకర్ణి, డిప్యూటీ తహసీల్దార్ రాజురెడ్డి, ఎంపీటీసీ వెంకటరెడ్డి, ట్రాన్స్ కో ఏడీఈ రజనీకాంత్, అసిస్టెంట్ ఇంజనీర్ మహేశ్, వైద్యసిబ్బంది శ్యామల, సర్పంచ్ కుతుబుద్దీన్ ఎంపీటీసీ మల్లికారెడ్డి పాల్గొన్నారు.

**పైరవీలకు అవకాశం లేదు**  
**-మెదక్ అదనపు కలెక్టర్ వెంకటేశ్వర్లు**  
 మెదక్ రూరల్, డిసెంబర్ 28 : ప్రజలకు సందేహాలుంటే అధికారులను అడిగి నివృత్తి చేసుకోవాలని మెదక్ అదనపు కలెక్టర్ వెంకటేశ్వర్లు అన్నారు. గురువారం మండలంలోని

- సంగారెడ్డి అదనపు కలెక్టర్ చంద్రశేఖర్
- రేజింతులో దరఖాస్తుల స్వీకరణ పరిశీలన

పాతూరు, రాయన్పల్లి ముక్తభూపతిపూర్, తిమ్మానగర్ గ్రామాల్లో ఎంపీటీసీ శ్రీరాములు, తహసీల్దార్ శ్రీనివాస్ ఆధ్వర్యంలో 'ప్రజాపాలన' నిర్వహించారు. ఈ సందర్భంగా అదనపు కలెక్టర్ రాయన్పల్లి గ్రామంలో ప్రజాపాలన కార్యక్రమాన్ని పర్యవేక్షించి పలు సూచనలు చేశారు. ఈ సందర్భంగా ఆయన మాట్లాడుతూ.. ప్రభుత్వం ఆరు గ్యారంటీల అమలులో భాగంగా మిగిలిన ఐదు గ్యారంటీల కోసం అర్హులను గుర్తించేందుకు ఈ కార్యక్రమం చేపట్టినట్లు తెలిపారు. లబ్ధిదారుల ఎంపికలో ఎలాంటి పైరవీలు అవకాశం లేదన్నారు. కార్యక్రమంలో సర్పంచులు సిద్దిగోడ లింగమ్మ, ఎంపీటీసీ శ్రీహరి మండల వ్యవసాయాధికారి శ్రీనివాస్, ఎంపీవో ప్రశాంత్, పీఐఐ ఏఈ సల్మాన్, పంచాయతీ కార్యదర్శులు, అంగన్వాడీ టీచర్లు పాల్గొన్నారు.



రాయన్పల్లిలో అధికారులకు సూచనలు చేస్తున్న మెదక్ అదనపు కలెక్టర్ వెంకటేశ్వర్లు

## ప్రజల కోసం 'ప్రజాపాలన'



మెదక్లో మాట్లాడుతున్న ఎమ్మెల్యే రోహిత్ రావు

మెదక్ మున్సిపాలిటీ, డిసెంబర్ 28 : ప్రజల కోసం ప్రజాపాలన అందిస్తామని మెదక్ ఎమ్మెల్యే మైనంపల్లి రోహిత్ రావు అన్నారు. జిల్లా కేంద్రంలోని 1వ వార్డులోని ఔరంగబాద్లో గురువారం మెదక్ జిల్లా అదనపు కలెక్టర్ వెంకటేశ్వర్లు, మున్సిపల్ చైర్మన్ చంద్రవేల్, వైస్ చైర్మన్ మల్లికార్జున్ గౌడ్, మున్సిపల్ కమిషనర్ జానకిరామ్ సాగర్, కౌన్సిలర్ కిశోర్ తో కలిసి 'ప్రజాపాలన' ప్రారంభించారు. ఈ సందర్భంగా ఆయన మాట్లాడుతూ ప్రజలపరమ ఇబ్బందులు పడొద్దని, ప్రజలకు ఇచ్చి ఆరు గ్యారంటీలను ప్రభుత్వం అమలు చేస్తుందన్నారు. ఈ సందర్భంగా ప్రజల నుంచి దరఖాస్తులు స్వీకరించారు. తొలిరోజు 1వ వార్డుతో పాటు 2, 3, 4వ వార్డుల్లో కౌన్సిలర్ల వేదవతి, విశ్వం, నర్మదతో కలిసి దరఖాస్తులు స్వీకరించారు. కార్యక్రమంలో మైనింగ్ ఏడీ జయరాజ్ మున్సిపల్ కౌన్సిలర్ లక్ష్మీనారాయణ గౌడ్, కోఆప్షన్ సభ్యుడు గంగాధర్ పాల్గొన్నారు.

### జాతీయస్థాయి ఖోఖో పోటీలకు చౌటకూర్ విద్యార్థి



విద్యార్థి ఉదయచరణ్ అభినందిస్తున్న ఉపాధ్యాయులు

చౌటకూర్, డిసెంబర్ 28 : చౌటకూర్ జిల్లా పరిషత్ ఉన్నత పాఠశాల విద్యార్థి సీహచ్. ఉదయచరణ్ జాతీయస్థాయి ఖోఖో పోటీలకు ఎంపికయ్యారు. రూర్కాట్ రాష్ట్ర రాజధాని రాంచీలో త్వరలో జరుగనున్న జాతీయస్థాయి ఖోఖో పోటీల్లో పాల్గొనున్నారు. జాతీయస్థాయి ఖోఖో పోటీలకు ఎంపికైన ఉదయచరణ్ను పాఠశాల ప్రధానోపాధ్యాయుడు కృష్ణారెడ్డి, ఉపాధ్యాయుడు మోహన్ రెడ్డి, పిఈటీ కృష్ణ, ఉపాధ్యాయులు అభినందించారు.

## నెల రోజులు ఆపరేషన్ స్టైల్ - X



హైదరాబాద్ ఉమెన్ సేఫ్టి వింగ్ అడిషనల్ డీజీ పద్మజ

సిద్దిపేట అర్బన్, డిసెంబర్ 28 : రాష్ట్ర వ్యాప్తంగా జనవరి 1వ తేదీ నుంచి 31వరకు ఆపరేషన్ స్టైల్ - X కార్యక్రమం నిర్వహించనున్నట్లు హైదరాబాద్ ఉమెన్ సేఫ్టి వింగ్ అడిషనల్ డీజీ పద్మజ అన్నారు. గురువారం ఆపరేషన్ స్టైల్ - X నిర్వహణ గురించి సిద్దిపేట జిల్లా పోలీస్ అధికారులతో వీడియో కాన్ఫరెన్స్ నిర్వహించారు. ఈ సందర్భంగా మాట్లాడుతూ 18 ఏండ్ల లోపు బాల బాలికలు తప్పిపోయినా, వదిలేసినా, కార్మికులుగా ఉన్నా.. అలాంటి వారి సమాచారం సేకరించి తల్లిదండ్రులకు అప్పగించాలన్నారు. బలవంతంగా భిక్షాటన చేయించిన వారిపై క్రిమినల్ కేసులు నమోదు చేసి చర్యలు తీసుకోవాలని సూచించారు. ఈ సందర్భంగా సిద్దిపేట అడిషనల్ డీసీపీ (శాంతి భద్రతలు) మల్లారెడ్డి మాట్లాడుతూ.. జిల్లాలో డివిజన్ వారీగా మూడు

### అమ్మలై అభ్యర్థులు ఖర్చుల వివరాలు సమర్పించాలి

సిద్దిపేట అర్బన్, డిసెంబర్ 28 : రాష్ట్ర శాసనసభ సాధారణ ఎన్నికల్లో పోటీ చేసిన అభ్యర్థుల ఖర్చుల వివరాలు జనవరి 2వ తేదీలోపు సమర్పించాలని సిద్దిపేట అదనపు కలెక్టర్ శ్రీనివాసరెడ్డి సహాయ వ్యయ పర్యవేక్షణ అధికారులను ఆదేశించారు. గురువారం జిల్లా కలెక్టరేట్లో సహాయ వ్యయ పర్యవేక్షణ అధికారులతో సమావేశం నిర్వహించారు. ఈ సందర్భంగా ఆయన మాట్లాడుతూ ఎన్నికల్లో పోటీ చేసిన అభ్యర్థులు రోజూ నిర్వహించిన అకౌంట్స్ రిజిస్టర్స్, క్యాష్ రిజిస్టర్స్, బ్యాంక్ రిజిస్టర్స్, సమగ్ర వివరాలను నియోజకవర్గాల వారీగా సమీక్షించారు. సంబంధిత ఫారాలను నింపి.. ఎలక్షన్ కమిషన్ వెబ్సైట్లో నమోదు చేయాలన్నారు. సమావేశంలో ఎలక్షన్ ఎక్స్ పెండిచర్ నోడల్ అధికారి సందీప్ కుమార్, అసిస్టెంట్ ఎక్స్ పెండిచర్ అబ్దుల్ గఫూర్ పాల్గొన్నారు.



కొమురవెల్లి 'మల్లన్న' అసీల్ కుమార్ కు ఆశీస్సులు అందజేస్తున్న అధ్యక్షులు

## కల్యాణానికి ఏర్పాట్లు పూర్తి

- రాష్ట్ర దేవదాయశాఖ కమిషనర్ అసీల్ కుమార్
- బ్రహ్మాత్మ వాలై సమీక్ష
- స్వామివారికి పట్టువస్త్రాలు సమర్పించనున్న మంత్రి కొండా సురేఖ

చేర్యాల, డిసెంబర్ 28 : కొమురవెల్లి మల్లికార్జునస్వామి బ్రహ్మాత్మ వాలయ వైభవంగా నిర్వహించేందుకు అన్ని ఏర్పాట్లు చేస్తున్నామని దేవదాయశాఖ రాష్ట్ర కమిషనర్ అసీల్ కుమార్ తెలిపారు. గురువారం మల్లికార్జున స్వామి క్షేత్రంలో పర్యటించారు. మొదటగా స్వామివారిని దర్శించుకున్నారు. అనంతరం 50 ధర్మాశాలల భవనం, రేణుకా ఎల్లమ్మ ఆలయం వద్ద గుట్ట పైగాంలో ఏర్పాటు చేస్తున్న త్రిశూలం, ధనురుక నిర్మాణ పనులు, దాసారం గుట్ట వద్ద నిర్మిస్తున్న రోడ్డు పనులను పరిశీలించారు. తోటబావి వద్ద శాశ్వత కల్యాణ వేదిక వద్ద చేపట్టిన కల్యాణోత్సవ ఏర్పాట్లను పరిశీలించి, అధికారులకు పలు సూచనలు చేశారు. రూ.12 కోట్లతో నిర్మిస్తున్న క్యూలైన్ నిర్మాణ పనులను సకాలంలో పూర్తి చేయించాలని ఇంజనీరింగ్ అధికారులను ఆదేశించారు. బందో బస్తుపై సీబి సత్యనారాయణరెడ్డి, ఎస్సె నాగరాజుతో చర్చించారు. కల్యాణోత్సవానికి దేవదాయశాఖ మంత్రి కొండా సురేఖ హాజరై పట్టువస్త్రాలు సమర్పించనున్నట్లు తెలిపారు. ఆయన వెంట ఈవో బాలాజీ, ఏఈవో వైరాగ్యం అంజయ్య, సూపరింటెండెంట్ నీల శేఖర్, ఆలయ ప్రధానాధ్యక్షుడు మహాదేవుని మల్లికార్జున్, అర్చకులు, ఒగ్గ పూజారులు, సిబ్బంది ఉన్నారు.

## పీఎఫ్ ఆర్డీపిను రద్దు చేయాలి

- టీఎన్టీవో మెదక్ జిల్లా అధ్యక్షుడు డొంత నరేందర్



ర్యాలీలో పాల్గొన్న టీఎన్టీవో జిల్లా అధ్యక్షుడు నరేందర్

మెదక్, డిసెంబర్ 28 (నమస్తే తెలంగాణ) : ప్రభుత్వ ఉద్యోగుల పాలిటా పంగా మారిన పెన్షన్ ఫండ్ రెగ్యులేటరీ అండ్ డెవలప్ మెంట్ అథారిటీ (పీఎఫ్ ఆర్డీపి) చట్టాన్ని రద్దు చేయకుంటే పోరుబాట తప్పదని టీఎన్టీవో మెదక్ జిల్లా అధ్యక్షుడు డొంత నరేందర్ హెచ్చరించారు. అఖిలభారత రాష్ట్ర ప్రభుత్వ ఉద్యోగుల సమాఖ్య ఆధ్వర్యంలో పీఎఫ్ ఆర్డీపి, సీపీఎస్యూ రద్దు చేయాలని డిమాండ్ చేస్తూ గురు, శుక్ర, శనివారల్లో మూడు రోజులపాటు కోల్ కత్తాలోని సమీర్ భట్టా చార్య మంచోలో నిర్వహించిన జాతీయ కౌన్సిల్ సమావేశాల్లో ఆయన పాల్గొన్నారు. ఈ సందర్భంగా ఆయన మాట్లాడుతూ కాంట్రీబ్యూటర్ పెన్షన్ వ్యవస్థ (సీపీఎస్) ను రద్దు చేసి, పాత పెన్షన్ అమలు చేయాలని కోరారు. కార్యక్రమంలో జిల్లా కార్యదర్శి మినీకీ రాజ్ కుమార్, రాష్ట్ర కార్యదర్శ సభ్యురాలు గాండ్ల అనురాధ, జిల్లా ఉపాధ్యక్షుడు ఎండీ ఇశ్వాల్ పాపా పాల్గొన్నారు.

### ప్రవీణ్ కు విద్యారత్న అవార్డు



హైదరాబాద్ లో ఉత్తమ విద్యారత్న అవార్డు అందుకుంటున్న ప్రవీణ్ కుమార్

మునిపల్లి, డిసెంబర్ 28 : ఇందిర ఆర్ట్స్ ఫౌండేషన్ ఆధ్వర్యంలో ఏర్పాటు చేసిన జాతీయ సాహితీ కళా సేవ ప్రతిభా పురస్కారాలు 2023లో మండలంలోని మల్లారెడ్డిపేట ప్రభుత్వ పాఠశాల ప్రధానోపాధ్యాయుడు ప్రవీణ్ కుమార్ ను వరించినట్లు మునిపల్లి ఎంఈవో దశరథ్ తెలిపారు. గురువారం హైదరాబాద్ లోని చిక్కడపల్లిలో సినీ, రాజకీయ ప్రముఖుల ఆధ్వర్యంలో ప్రవీణ్ కుమార్ ఉత్తమ విద్యారత్న పురస్కారాన్ని అందుకున్నట్లు చెప్పారు. ఉత్తమ విద్యారత్న పురస్కారాన్ని అందుకున్న ప్రవీణ్ కుమార్ ఉపాధ్యాయులు అభినందించారు.